

کتاب کے ساتھ میرا تدریجی تعارف

[یہ مضمون ”مطالعہ“ کے عنوان سے مختلف اصحاب قلم کی تحریروں کے ایک کتابی مجموعہ کے لیے لکھا گیا۔]

کتاب کے ساتھ میرا تعارف محمد اللہ تعالیٰ بہت پرانا ہے اور اس دور سے ہے جبکہ میں کتاب کے مفہوم اور مقصد کنک سے آشنا نہیں تھا۔ والد محترم حضرت مولانا محمد سرفراز خان صاحب درامت بر کام کا گھر میں زیادہ تر وقت لکھنے پڑھنے میں گزرتا تھا اور ان کے ارد گرد الماریوں میں کتابیں ہی کتابیں ہوتی تھیں اس لیے کتاب کے چہرہ سے شناسائی تو بسے ہے جب میں نے ارد گرد کی چیزوں کو دیکھنا اور ان میں الگ الگ فرق کرنا شروع کر دیا تھا۔

اس کے بعد کتاب سے دوسرے مرحلے کا تعارف اس وقت ہوا جب میں نے دو چار حرف پڑھ لیے اور کم از کم کتاب کا نام پڑھ سکتا تھا۔ والد صاحب ایک چار پائی پر بیٹھ کر لکھا کرتے تھے اور حوالہ کے لیے کوئی کتاب دیکھنے کی ضرورت ہوتی تو خود اٹھ کر متعلقہ الماری سے وہ کتاب لے لیا کرتے تھے مگر جب میں اور میری بڑی ہمیشہ الفاظ کی شناخت کے قابل ہو گئے تو پھر اس کام میں ہماری شرکت بھی ہو گئی، اس حد تک کہ ہم میں سے کوئی موجود ہوتا تو والد صاحب کو کتاب کے لیے خود الماری تک نہیں جانا پڑتا تھا بلکہ وہ ہمیں آواز دیتے کہ فلاں کتاب کی فلاں جلد نکال لاؤ اور ہم میں سے کوئی یہ خدمت سر انجام دے دیتا۔ ابتداء میں والد صاحب کو ہمیں یہ بتانا پڑتا تھا کہ فلاں الماری کے فلاں خانے میں اس نام کی کتاب سے اس کی اتنے نمبر کی جلد نکال لاؤ۔ بعد میں کتابوں سے ہمارا تعارف گہرا ہو گیا تو وہ صرف کتاب اور جلد نمبر کا کہتے اور ہم کتاب نکال لاتے اور اس کے لیے بسا اوقات ہم دونوں بہن بھائیوں میں مقابلہ بھی ہوتا کہ کون پہلے کتاب نکال کر لاتا ہے۔

اس وقت کی جن کتابوں کے نام ابھی تک ذہن کے نقشے میں محفوظ ہیں، ان میں ۱۔ السنن الکبریٰ، ۲۔ سنان المیزان، ۳۔ تذکرة الحفاظ، ۴۔ تہذیب التہذیب، ۵۔ تاریخ بغداد اور ۶۔ نیل الاوطار بطور خاص قبل ذکر ہیں جو علم حدیث اور اسنایع رجال کی کتابیں ہیں اور یہ حضرت والد صاحب کے خصوصی ذوق کے علوم ہیں۔ ان کتابوں کے نام ٹائیل اور جلدیں بچپن میں ہی ذہن پر نقش ہو گئی تھیں اور نقش ابھی تک اس طرح تازہ ہیں جیسے آج ہی ان کتابوں کو دیکھا ہو۔

پھر ایک قدم اور آگے بڑھا اور کتاب کو خود پڑھنے کی منزل آگئی۔ اس کے لیے میں گلگھڑ کے ایک مرحوم بزرگ ماسٹر بشیر احمد صاحب کشمیری کا ممنون احسان ہوں کہ ان کی بدولت کتاب کے مطالعہ کی حدود میں قدم رکھا۔ ماسٹر بشیر احمد کشمیری پر اندری سکول کے ٹیچر تھے، حضرت والد محترم کے فریبی دوستوں میں سے تھا ان کے خاندان سے ہمارا گھر اخندانی تعلق تھا، انہیں ہم چاچا جی کہا کرتے تھے اور وہ بھی ہم سے بھتیجیوں جیسا تعلق رکھتے تھے۔ ان کی والدہ محترمہ کو ہم بھائی مولا ناعبدالقدوس قارن کی خوش دامن ہیں۔ والد محترم کو جب کسی جلسے یا دوسرے کام کی وجہ سے رات گھر سے باہر رہنا پڑتا تو بے جی اس روز ہمارے ہاں رات گزارتی تھیں اور ہمیں چھوٹی چھوٹی کہانیاں سنایا کرتی تھیں جس کی وجہ سے ہم بہت خوش ہوتے تھے اور ہمیں ایسی رات کا انتظار رہتا تھا۔

ماسٹر بشیر احمد صاحب امیر شریعت سید عطاء اللہ شاہ بخاریؒ کے شیدائی اور احصار کے سرگرم کارکن تھے۔ وہ حضرت شاہ جیؒ کی گلگھڑ تشریف آوری اور جلسے سے خطاب کا واقعاً کثر سنایا کرتے تھے اور میرے بارے میں بتاتے تھے کہ میں بالکل گود کا بچہ تھا اور مجھے حضرت شاہ جیؒ نے گود میں اٹھایا تھا اس لیے مجھ سے اگر کوئی دوست پوچھتا ہے کہ کیا تم نے امیر شریعتؒ کی زیارت کی ہے تو میں کہا کرتا ہوں کہ مجھے تو یادیں ہے البتہ شاہ جیؒ نے مجھے دیکھا ہے۔

ماسٹر صاحب کے ہاں ہفت روزہ خدام الدین، ترجمان اسلام، ماہنامہ تبصرہ، ہفت روزہ پیام اسلام، ہفت روزہ چٹمان اور دیگر دینی جرائد آیا کرتے تھے۔ میں ان جرائد سے انہی کے ہاں متعارف ہوا اور وہیں سے رسائے پڑھنے کی عادت شروع ہوئی۔ حضرت والد صاحب کے پاس دہلی سے ماہنامہ برہان، ملتان سے ماہنامہ الصدقی، چوکیرہ (سرگودھا) سے ماہنامہ الفاروق اور فیصل آباد (تب لاکل پور) سے ہفتہ روزہ پاکستانی آیا کرتے تھے جو میری نظر سے گزرا کرتے تھے۔ جامع مسجد بوہڑواں گلگھڑ کے جوہر کی الماری میں ایک چھوٹی سی لامبیری تھی جس کے انچارج ماسٹر صاحب مرحوم تھے۔ اس میں زیادہ تر احرار رہنماؤں کی کتابیں تھیں۔ وہیں سے میں نے وہ کتابیں لیں جو میری زندگی میں مطالعہ کی سب سے پہلی کتابیں ہیں۔ چودھریفضل حق مرحوم کی "تاریخ احرار"، مولانا مظہر علی اظہر کی "دویں کی بساط سیاست" اور آغا شورش کاشمیری کی "خطبات احرار" پہلی کتابیں ہیں جن کا میں نے باقاعدہ مطالعہ کیا۔ کچھ سمجھ میں آئیں اور اکثر حصے ذہن کے اوپر سے ہی گزرا گئے لیکن بہرحال میں نے اپنی مطالعاتی بلکہ فکری زندگی کا آغاز ان کتابوں سے کیا۔

یہ میری زندگی کا وہ دور ہے جب میں نے قرآن کریم حفظ کمل کر لیا تھا اور صرف خوکی ابتدائی کتابیں گھر میں ہی حضرت والد صاحب سے پڑھ رہا تھا یعنی ۱۹۶۱ء اور ۱۹۶۲ء کا دور جب میری عمر تیرہ چودہ برس کے لگ بھگ تھی۔ اس کے بعد جب ۶۳ء میں مدرسہ نصرۃ العلوم گوجرانوالہ میں داخل ہوا اور مدرسہ کے دارالاقامہ میں ایک آزاد طالب علم کی

حیثیت سے نئی زندگی کا آغاز کیا تو میں نے اس آزادی کا خوب خوب فائدہ اٹھایا۔ گھومنا پھرنا، جلسے مننا، لائبریریاں تلاش کرنا، رسالے ڈھونڈنا، کتابیں مہیا کرنا اور ان کا مطالعہ کرنا میرے روزہ رہ معمولات میں شامل ہو گیا تھا۔ درسی کتابوں کے ساتھ میرا تعلق اتنا ہی تھا کہ سبق میں حاضر ہوتا تھا اور واجبی سے مطالعہ و تکرار کے ساتھ سبق کو کسی حد تک قابو میں رکھنے کی کوشش بھی بسا واقعات کر لیتا تھا لیکن اس کے علاوہ میری مصروفیات کا دائرة پھیل چکا تھا اور اس میں شب و روز کی کوئی قید باقی نہیں رہ گئی تھی۔

اس دور میں مدرسہ نصرۃ العلوم کے کتب خانے کے علاوہ عم مکرم حضرت مولانا صوفی عبد الحمید سواتی دامت برکاتہم کی ذاتی لائبریری میری دسیز میں تھی اور چوک نیائیں میں اہل حدیث و مستوفیوں کا "اسلامی دارالمطالعہ" میری جولان گاہ میں شامل تھا جہاں میں اکثر عصر کے بعد جاتا، دینی جرائد اور رسالوں پر نظر ڈالتا اور مطالعہ کے لیے کوئی نہ کوئی کتاب وہاں سے لے آتا۔ طالب علمی کے دور میں سب سے زیادہ استفادہ میں نے ان تین لائبریریوں سے کیا ہے۔ مطالعہ کے لیے مجھے جس نوعیت کی کوئی کتاب یا رسالہ میسر آ جاتا، سمجھ میں آتا یا نہ آتا، میں اس پر ایک نظر ڈالنے کی کوشش ضرور کرتا البتہ ترجیحات میں بالترتیب ا۔ مزاجی تحریریں ۱۔ تاریخی ناول اور ۳۔ جاسوی ادب سرفہرست رہے اور اب بھی اختیاری مطالعہ میں حتی الامکان ترجیحات کی ترتیب قائم رہتی ہے مگر یہ بات تقریبی مطالعہ کی ہے یعنی فارغ وقت گزارنے کے لیے زہن کو دیگر مصروفیات سے فارغ کرنے کے لیے اور چھوڑی بہت ذہنی آسودگی حاصل کرنے کے لیے ورنہ عملی و فکری ضرورت کے لیے میرے مطالعہ کی ترجیحات وقت گزرنے کے ساتھ ساتھ تبدیلی ہو جکی ہیں اور اب ۱۔ حدیث نبوی ﷺ اور اس سے متعلقہ علوم و فنون ۲۔ تاریخ اور حقائق و واقعات کا پس منظراً ۳۔ اقوام و افکار کا تقابلی مطالعہ اسی ترتیب کے ساتھ میری دل چھپی کے موضوعات ہیں۔

شعر و شاعری بھی میرے مطالعہ کا اہم موضوع رہی ہے اور کسی حد تک اب بھی ہے۔ ایک دور میں دیوان حافظؒ اور دیوان غالب میرے سرہانے کے نیچے مستقل پڑے رہتے تھے۔ دیوان حافظؒ کے بہت سے اشعار سمجھ میں نہیں آتے تھے اس لیے میں نے مترجم دیوان رکھا ہوا تھا اور اس کی مدد سے ضروری باتیں سمجھ لیا کرتا تھا۔ عربی ادب میں دیوان حماسہ مطالعہ اور تدریس دونوں کے لیے میری پسندیدہ کتاب ہے اور مصر کے قومی شاعر شوقي کی کوئی چیز مل جائے تو پڑھنے اور سمجھنے کی کوشش کرتا ہوں۔

اردو ناول کی شاید ہی کوئی صنف میں نے چھوڑی ہو۔ جاسوی، تاریخی اور رومانی ہر قسم کے ناول میں نے پڑھے ہیں اور سینکڑوں ناول پڑھا ڈالے ہیں۔ نسیم جازی سے لے کر ابن صفی تک کوئی ناول نہ کار میرے دائرة سے باہر نہیں رہا جبکہ ادبی جرائد میں چنان، اردو و اججست، سیارہ ڈاججست، حکایت، قومی ڈاججست اور علامت سالہا سال تک میرے مطالعہ کا حصہ رہے ہیں اور ماہنامہ الشریعۃ کے تبادلے میں جو بیسیوں جرائد ہر ماہ آتے ہیں، ان سب کے مضامین کے

عنوانات پر ایک نظر ڈالنا اور دل پھی کے مضمین کو مطالعہ کے لیے الگ کر لینا اب عادت ہی بنتی ہے۔
 کتاب کے ساتھ تعارف کا اس سے الگ اگر محلہ میرے طالب علمی کے آخری دور میں شروع ہوا۔ یہ ۱۹۶۵ء کی
 جنگ کے بعد کے دور کی بات ہے۔ گوجرانوالہ ریلوے اسٹیشن کے سامنے جہاں آج کل سفینہ مارکیٹ ہے، ان دونوں
 بیہاں خیام ہوئیں ہوا کرتا تھا جہاں ہر اتوار کی شام کو ”مجلس فکر و نظر“ کے زیر اہتمام ایک فکری نشست جمی تھی۔ ارشد میر
 ایڈووکیٹ مرحوم اس مجلس کے سکریٹری تھے۔ ان سے اسی مجلس میں تعارف ہوا جو بڑھتے بڑھتے بے تکلفانہ اور برادرانہ
 دوستی تک جا پہنچا۔ اس ادبی مجلس میں کوئی نہ کوئی مقالہ ہوتا اور ایک آدھ نظم یا غزل ہوتی جس پر تقدیم کا میدان گرم ہوتا اور
 ارباب شعرو ادب اپنی صلاحیتوں کا اظہار کرتے۔ پروفیسر اسرا راحمہ سہاروی، سید سب ط لحسن ضیغم، ایزد مسعود ایڈووکیٹ،
 پروفیسر عبداللہ جمال، پروفیسر افتخار ملک، پروفیسر محمد صادق، پروفیسر فیض چودھری، اثر لدھیانوی مرحوم اور ارشد میر
 ایڈووکیٹ مرحوم اس مجلس کے سرکرد اور کانٹھ تھے۔ میں بھی ہفتہوار ادبی نشست میں جاتا تھا اور ایک خاموش سامنے کی
 حیثیت سے شریک ہوتا تھا۔ ایک روز اگلی مجلس کا پروگرام طے ہو رہا تھا لیکن کوئی صاحب مقالہ کے لیے تیار نہیں ہو رہے
 تھے۔ میں نے جب یہ کیفیت دیکھی تو کہا کہ اگر اجازت ہو تو اگلی مجلس میں مضمون میں پڑھ دوں؟ دوستوں نے میری
 طرف دیکھا تو میری بیست کذائی دیکھ کر تدبیح کا شکار ہو گئے اور ایک دوسرے کو دیکھنے لگے۔ تھوڑی خاموشی کے بعد
 ارشد میر صاحب نے مجھ سے پوچھا کہ آپ کس موضوع پر مضمون پڑھیں گے؟ میں نے جواب دیا کہ ”فلپ کے ہٹی کی
 کتاب عرب اور اسلام، پر ایک تقدیمی نظر“۔ ہٹی کی اس کتاب کا ترجمہ انہی دونوں آیا تھا اور میں نے تازہ تازہ پڑھ کر
 اس کی بہت سی باتوں کو نشان زد کر رکھا تھا۔ اس لیے میرا خیال تھا کہ میں اگلے اتوار تک کتاب کے بارے میں اپنے
 تاثرات کو قلم بند کر لوں گا مگر میرا یہ کہنا ایک دھماکہ ثابت ہوا۔ میری پہلی بات ہی بعض دوستوں کو ہضم نہیں ہو رہی تھی۔
 دوسری بات نے تو ان کے چہروں کی کیفیات کو یک لخت تبدیل کر دیا اور مجھے بعض چہروں پر خندہ استہزا کی جھلک
 صاف دکھائی دینے لگی مگر میں اپنے موقف پر قائم رہا جس پر ارشد میر صاحب نے اگلی مجلس میں میرے مضمون کا اعلان
 کر دیا۔

میں نے اپنے مضمون کو دو حصوں میں تقسیم کیا۔ ایک حصے میں ان واقعیات غلطیوں کی نشان دہی کی جو ہٹی سے
 تاریخی طور پر چند واقعات کو بیان کرنے میں ہو گئی تھیں اور ان کی تعداد دس سے زیاد تھی۔ دوسرے حصے میں اس اصولی
 بحث پر کچھ گزر ارشادات پیش کیں کہ ہٹی اور دیگر مستشرقین اسلام کو ایک تحریک (Movement) کے طور پر پیش کرتے
 ہیں جبکہ اسلام تحریک نہیں بلکہ دین ہے اور پھر اس کے ساتھ ہی تحریک اور دین کے فرق کو وضاحت کے ساتھ بیان کیا۔
 اس مضمون کا پہلا حصہ ہفت روزہ ترجمان اسلام لاہور میں اس دور میں شائع ہو گیا تھا مگر دوسرے حصے کے بارے میں
 ترجمان اسلام کے مدیر محترم ڈاکٹر احمد حسین صاحب کمال مرحوم نے مجھے بتایا کہ وہ کہیں گم ہو گیا ہے۔ بدقتی سے

میرے پاس اس کی کاپی نہیں تھی اور مزید بدقتی یہ کہ اس کے بعد اس حصے کو لکھنے کی کافی بار کوشش کر چکا ہوں گمراہی تک اس معیار پر نہیں لکھ پا رہا۔ کسی کتاب کے پوسٹ مارٹم اور آپریشن کے حوالے سے یہ میرا پہلا مضمون تھا جو میں نے ”مجلس قرونوظر“ کی ہفتہوار ادبی نشست میں پڑھا جسے بے حد پسند کیا گیا اور اس کے بعد مجلس میں میری شمولیت نے خاموش سامع کے بجائے متحرك رکن کی شکل اختیار کر لی۔

کتاب کے ساتھ میرے تعلق کا ایک اور پہلو بھی ہے کہ زندگی میں اپنے جیب خرچ اور سماں کا ایک بڑا حصہ میں نے کتاب پر صرف کیا ہے۔ خرچ کے معاملے میں میری تین کمزوریاں شروع سے رہی ہیں: ۱۔ سفر، ۲۔ کتاب اور ۳۔ ڈاک اسٹیشنری۔ مجھے جب بھی اپنے اخراجات میں کوئی نجاشی ملی ہے (بسا اوقات اس کے بغیر بھی) تو میری رقم کے مصارف میں بھی تین چیزیں شامل رہی ہیں اور اب بھی بھی صورت حال ہے۔ میں نے زندگی میں جتنی کتابیں خریدی ہیں، اگر سب میرے پاس موجود ہوتیں تو انہیں سنبھالنے کے لیے اچھی خاصی لابریری درکار ہوتی مگر میرے ساتھ الیہ بیڑا ہے کہ کچھ عرصہ پہلے تک کتاب خریدنے میں جس قدر ”فضول خرچ“ تھا اسی طرح کتاب دینے میں بھی فراخ دل رہا ہے۔ مجھ سے جس دوست نے بھی کسی ضرورت کے لیے کوئی کتاب مانگی ہے، میں انکار نہیں کر سکا اور اس طرح دی ہوئی کتابوں میں شاید ہی چند کتابیں مجھے واپس ملی ہوں ورنہ اکثر کتابیں دوستوں ہی کے کام آ رہی ہیں۔ یہ ”وارداد“ میرے ساتھ انفرادی کے علاوہ اجتماعی بھی ہوئی ہے اور کئی بار ہوئی ہے۔ ۲۵ء کی بات ہے کہ لگھڑی میں ”انجمنِ نوجوانانِ اسلام“ قائم ہوئی جس کے بانیوں میں میرا نام بھی شامل ہے۔ اس انجمن نے عوامی خدمت کے لیے ”دارالمطالعہ“ قائم کیا تو میں نے اپنی زیادہ تر کتابیں وہاں دے دیں کہ عوامی استفادہ ہو گا اور مخطوط بھی رہیں گی مگر وہ چار سال کے بعد انجمن بکھری تو کتابوں کا بھی کچھ پتہ نہ چل سکا کہ کہاں گئیں۔

اس کے بعد گوجرانوالہ میں اسلامیہ کالج روڈ پر کچھ نوجوانوں نے ”النصار الاسلام لا بھری“ کے نام سے دینی دارالمطالعہ قائم کیا تو اس وقت جمع ہونے والی کتابوں کا بڑا حصہ ان کی نذر کر دیا۔ یہ دارالمطالعہ آٹھویں سال چلتا رہا ہے اور اب اس کا بھی کوئی سراغ موجود نہیں ہے۔

اس کے کافی عرصہ بعد شاہ ولی اللہ یونیورسٹی وجود میں آئی اور اس میں لابریری قائم کی گئی تو میں نے ایک بار پھر کتابوں کی چھانٹی کی اور اچھا خاصاً ذخیرہ شاہ ولی اللہ یونیورسٹی کی لابریری میں منتقل کر دیا مگر یونیورسٹی کا سلسہ تعلیم چند سال بعد منقطع ہو گیا تو لابریری بھی بند ہو گئی۔ خدا جانے کوئی کتاب وہاں اب بھی موجود ہے یا نہیں۔

یہ سلسہ شاید مزید آگے چلتا مگر اللہ تعالیٰ نے مہربانی فرمائی کہ میرے بڑے بیٹے حافظ محمد عمار خان ناصر سلمہ کو کتاب شناسی کا ذوق عطا فرمایا، فالحمد للہ علی ذاک۔ اس نے آجستہ آہستہ کتابوں کا معاملہ اپنے کنٹرول میں لے لیا اور کچھ مجھے بھی تھوڑی ”عقل“، آگئی اس لیے اب اگر اس سے کوئی کتاب کے بارے میں پوچھتا ہے تو وہ کہہ دیتا ہے کہ

”ابو سے پوچھنا پڑے گا“ اور مجھ سے کوئی بات کرتا ہے تو میں کہتا ہوں کہ ”ناصر کو پتہ ہو گا“۔ اس طرح کچھ تاب میں بچھی ہوئی ہیں اور ہم انہیں الشریعہ اکادمی کی لائبریری کے لیے سنبھال کر رکھے ہوئے ہیں۔

”الشرعیہ اکادمی“ گوجرانوالہ میں جی ٹی روڈ پر کنگنی والا بائی پاس کے ساتھ مغرب کی جانب ہائی کالونی میں ایک کنال رقبہ پر تعلیمی اور تصنیفی مقاصد کے لیے قائم کی گئی ہے جس کی عمرانی میرے پاس اور نظم عزیزم حافظ محمد عمار خان ناصر کے ہاتھ میں ہے۔ اس میں ایک لائبریری کے لیے بڑا مخصوص کر دیا گیا ہے اور خواہش ہے کہ ایک اچھی سی لائبریری بنائی جائے جو علماء کرام، اہل دانش اور طلباء کے لیے استفادہ کا ذریعہ بنے۔ ارادہ یہ ہے کہ فارغ التحصیل علماء کرام کے لیے ایک ”خصوصی کورس“ شروع کیا جائے جس میں انہیں تاریخ، تقابل ادیان، تعلقات عامہ، کمپیوٹر اور دیگر ضروری مضامین کی تیاری کے ساتھ ساتھ تحقیق و مطالعہ، تحریر و انشا اور ادب و صحافت کے ذوق سے آشنا کیا جائے اور اردو، عربی اور انگلش سے حصہ ضرورت روشناس کرایا جائے۔ اس کے لیے بجھے موجود ہے اور دیگر ضروری وسائل کے لیے بھی اصحاب خیر سے تعاون کی امید ہے لیکن میرے نزدیک اس کے لیے سب سے زیادہ ضروری چیز ایک معیاری لائبریری ہے۔ جس روز کام شروع کرنے کی حد تک لائبریری میسر آگئی اس ”خصوصی کورس“ کا آغاز کر دیا جائے۔

ان شاء اللہ تعالیٰ۔

حالات حاضرہ کے حوالے سے مولانا زاہد الرashdi کا مستقل کالم

روزنامہ او صاف اسلام آباد میں نوائے قلم کے عنوان سے ہفتہ میں دوبار اور روزنامہ پاکستان لاہور میں ہفتہوار ایک مضمون شائع ہوتا ہے۔

او صاف کا کالم مندرجہ ذیل ویب سائٹ پر بھی ملاحظہ کیا جاسکتا ہے:

www.dailyausaf.com